

20192794514

МИНИСТЕРСТВО ЗА ФИНАНСИИ

Врз основа на член 17 став (7) од Законот за данок на моторни возила („Службен весник на Република Северна Македонија“ број 261/19) министерот за финансии донесе

ПРАВИЛНИК ЗА НАЧИНОТ НА ОСЛОБОДУВАЊЕ ОД ПЛАЌАЊЕ НА ДАНОКОТ НА МОТОРНИ ВОЗИЛА, ФОРМАТА И СОДРЖИНАТА НА ПОТВРДАТА ЗА ОСЛОБОДУВАЊЕ ОД ПЛАЌАЊЕ ДАНОК НА МОТОРНИ ВОЗИЛА И НА БАРАЊЕТО ЗА ОСЛОБОДУВАЊЕ ОД ДАНОК НА МОТОРНИ ВОЗИЛА И ПОТРЕБНАТА ДОКУМЕНТАЦИЈА

Член 1

Со овој правилник се пропишува начинот на ослободување од плаќање на данокот на моторни возила, формата и содржината на потврдата за ослободување од плаќање данок на моторни возила и на барањето за ослободување од данок на моторни возила и потребната документација.

Член 2

(1) Остварувањето на правото за ослободување од плаќање данок на моторни возила согласно член 17 став (1) точка 2) од Законот за данок на моторни возила (во понатамошниот текст: законот) се спроведува согласно царинските прописи со кои е уредена постапката за ослободување од плаќање на увозни давачки при привремен увоз.

(2) Остварувањето на правото за ослободување од плаќање данок на моторни возила согласно член 17 став (1) точки 1) и 3) од законот се спроведува преку увозната постапка согласно царинските прописи, при што се поднесува потврда за ослободување од плаќање данок на моторни возила.

Член 3

(1) Барањето за издавање потврда за ослободување од плаќање данок на моторни возила согласно член 17 став (1) точки 1) и 3) од законот се поднесува на хартија во бела боја во А-4 формат.

(2) Формата и содржината на барањето од став (1) на овој член се дадени во Прилог 1 кој е составен дел на овој правилник.

Член 4

(3) Потврдата за ослободување од данок на моторни возила се издава на хартија во бела боја во А-4 формат.

(4) Формата и содржината на потврдата од став (1) на овој член се дадени во Прилог 2 кој е составен дел на овој правилник.

Член 5

Кон барањето за издавање потврда за ослободување од плаќање данок на моторни возила согласно член 17 став (1) точки 1) и 3) се приложува следната документација:

- фактура или договор за купопродажба на моторно возило;
- документ за идентификација на возило со историска вредност во случај на увоз на возило со историска вредност (“олдтајмер“) издаден од правно лице за технички преглед овластено за идентификација и оценка на техничката состојба на возилата;
- документ за идентификација на возилото;

- документ за регистриран член на спортски клуб за спортски натпревари со возила, во случај на увоз на возило од член 17 став (1) точка 1) наменето исклучиво за спортски натпревари и

- изјава од лицето кое го увезува возилото од член 17 од законот дека истото нема да биде користено за изнајмување, за награда, за трговија или друга деловна активност.

Член 6

Овој правилник влегува во сила наредниот ден од денот на објавувањето во „Службен весник на Република Северна Македонија“ а ќе отпочне да се применува од 1 јануари 2020 година.

Бр. 20-12338/1
30 декември 2019 година
Скопје

Министер за финансии,
д-р **Нина Ангеловска**, с.р.

До
Царинска управа на Република Северна Македонија
ул.Лазар Личеноски бр. 13 - Скопје

Предмет: Барање за издавање потврда за ослободување од плаќање данок на моторни возила согласно член 17 став (5) од Законот за данок на моторни возила

Од _____ со ЕМБГ/ЕДБ* _____
(физичко / правно лице)

со живеалиште / седиште на ул. _____ бр. _____ од _____

Барам да ми се издаде потврда за ослободување од плаќање данок на моторни возила за увезено моторно возило наведено во табела 1.

Табела 1 – Технички податоци за моторното возило

1	VIN ознака на возилото (број на шасија)										
2	Марка		6	Зафатнина на моторот (cm ³)							
3	Модел		7	Силина на мотор (kW)							
4	Тип		8	Година на производство							

Барањето го поднесувам лично / како овластено лице со полномошно.

Потврдата ја барам за увоз на моторното возило од Табела 1, а согласно член 17 став ____ од Законот за данок на моторни возила.

Контакт на подносителот: телефонски број _____ е-маил _____

Потврдата ќе ја подигнам:

лично

по пошта

Барател _____

Приложени документи

Број на документ	Опис на документот

НАПОМЕНА: Барањето треба да биде пополнето точно, читливо и целосно.

*Со потпишувањето на ова барање, барателот физичко лице слободно изрично ја изјавува својата волја и дава согласност Царинската управа да ги користи сите негови лични податоци (вклучувајќи и ЕМБГ) за целите за издавање на потврда.

Прилог 2

Пополнува царински орган

Потврда за ослободување од плаќање данок на моторни возила согласно член 17 став (5) од ЗДМВ

Царинската управа потврдува дека предметното моторно возило наведено во Табела 1 од Прилог 1 е:

- наменето за спортски натпревари
 - со статус на олдтајмер, произведено пред 35 и повеќе години
- и ги исполнува условите за добивање Потврда за ослободување од плаќање данок на моторни возила.

Надлежен царински орган _____ _____	Име и презиме на овластен царински службеник _____
Број _____ Датум _____	Датум _____ Потпис _____ м.п